

پوری دنیا میں یہ خبر نہایت رنج و الم، دکھ اور افسوس کے ساتھ سنی پڑھی اور دیکھی گئی کہ اس سال حج کے مبارک موقعہ پر دو المناک حادثات رونما ہوئے۔ جس کے نتیجے میں سینکڑوں حجاج کرام اللہ کو پیارے ہوئے۔

انا للہ وانا الیہ راجعون۔ جبکہ سینکڑوں زخمی ہسپتالوں میں زیر علاج ہیں۔

پہلا حادثہ 11 ستمبر 2015 بروز جمعہ اس وقت پیش آیا جب مکہ مکرمہ میں شدید طوفان و باد و باراں تھا۔ تیز ہواؤں کی وجہ سے ایک بھاری بھر کم کرین تو ازن قائم نہ رکھ سکی۔ اور وہ صفا و مروہ کی چھتوں کو توڑتی ہوئی زمین بوس ہوئی۔ اس کی زد میں آکر تقریباً 109 حجاج کرام شہید جبکہ 350 کے قریب زخمی ہوئے۔

حادثے کی اطلاع ملتے ہی خادم الحرمین الشریفین ملک سلمان بن عبدالعزیز آل سعود حفظہ اللہ جائے وقوعہ پر پہنچے اور موقعہ ملاحظہ کیا۔ تمام شہداء کی تدفین و تکفین کا انتظام جبکہ زخمیوں کو النور ہسپتال منتقل کیا گیا۔ جہاں انہوں نے خود تمام مریضوں کی عیادت کی اور بہترین علاج و معالجہ کا حکم دیا۔

حج کے موقعہ پر سعودی حکومت ہمیشہ غیر معمولی انتظامات کرتی ہے۔ حجاج کرام کی سہولت کے لیے جدہ سے مکہ مکرمہ اور مدینہ منورہ ٹرانسپورٹ اور ٹریفک کا اعلیٰ انتظام ہوتا ہے۔ حجاج کرام کی رہائش گاہوں کو ہر ممکن تمام سہولتوں سے مزین کیا جاتا ہے۔ منیٰ، عرفات اور مزدلفہ کی خیمہ بستوں میں پانی، خوراک اور ضروریات زندگی وافر مقدار میں دستیاب ہوتی ہیں۔ اور سب سے بڑھ کر حجاج کرام کو عبادت کے لیے انتہائی پرسکون اور پر امن ماحول فراہم کیا جاتا ہے۔ ہر حاجی اپنے مسلک کے مطابق عبادت کرتا ہے۔ جس میں کوئی دوسرا مداخلت نہیں کرتا۔ ایسے شاندار اور مثالی اقدامات کی جس پر ہر حاجی مطمئن اور خوش نظر آتا ہے۔ سعودی وزارت حج، مکہ مکرمہ کی بلدیہ عظمیٰ، محکمہ صحت، محکمہ خوراک اور امن قائم کرنے والے اداروں کے ذمہ داران بار بار مختلف ہولٹوں، رہائشی مقامات کا نہ صرف جائزہ لیتے ہیں۔ بلکہ معیار اور سنڈرڈ کو بھی چیک کرتے ہیں۔ کوتاہی کی شکل میں متعلقہ لوگوں کو بھاری جرمانے کا سامنا کرنا پڑتا ہے۔ یہ عمل مسلسل

چلتا رہتا ہے۔ اڑھام اور لاکھوں حجاج کی آمد کے باوجود خورد و نوش کی چیزوں میں کوئی کمی محسوس نہیں ہوتی۔ حج آپریشن نصف شوال سے شروع ہو کر آخری حاجی کے واپس آنے تک جاری رہتا ہے۔ اور اس دوران خادم الحرمین الشریفین مسلسل رابطے میں ہوتے ہیں۔ اور خاص کر ایام حج وہ خود مئی میں آ کر پورے حج کی بذات خود نگرانی کرتے ہیں۔

حج میں مشکل ترین مرحلہ پہلے روز شیطان کو کنکریاں مارنا ہے۔ اس سے قبل اکثر حادثات یہاں ہوتے تھے۔ لیکن گذشتہ سالوں میں یہ انتظام بھی ٹھیک ہو گیا۔ اور اب اس مقام پر کوئی مشکل پیش نہیں آتی۔

لیکن بعد افسوس شدید طوفانی بارش اور تیز ہواؤں کی وجہ سے اس سال حرم شریف کی توسیع میں استعمال ہونے والی سب سے بڑی کرین ڈیمین بوس ہوئی۔ جس سے 109 حجاج کرام اللہ تعالیٰ کو پیارے ہوئے اور سینکڑوں زخمی۔ بلاشبہ یہ ایک قدرتی حادثہ ہے۔ جسے انسانی وسائل نہیں روک سکتے۔ بہتر سے بہتر انتظامات کے باوجود ایسی ناگہانی آفت نازل ہو جاتی ہے۔ سعودی حکومت کی بروقت کارروائی سے دیگر حجاج کرام میں تحفظ پیدا ہوا ہے۔ خادم الحرمین الشریفین نے فوری طور پر پانچ بنیادی اقدامات اٹھائے۔

- (1) عدل و انصاف ☆ حادثے کی فوری تحقیقات کا حکم
- ☆ پانچ دن میں مکمل تحقیقات کے بعد احکامات جاری کر دیئے۔
- ☆ کوتاہی ثابت ہونے پر محاسبہ
- ☆ فیصلوں پر فوراً عمل درآمد
- (2) شفافیت ☆ تمام تحقیقات اور معاملات میں مکمل شفافیت
- ☆ حادثہ حرم کی پوری نگرانی براہ راست خادم الحرمین الشریفین کریں گے۔
- ☆ تمام تحقیقاتی رپورٹس کو منظر عام پر لایا جائے گا۔
- (3) عزم اور حزم ☆ بن لادن کمپنی کو بلیک لسٹ کر دیا گیا۔

- ☆ بن لادن کے تمام مسؤلیں کے لیے بیرونی سفر پر پابندی عائد کر دی گئی۔
- ☆ کسی بھی نئے پروجیکٹ میں بن لادن کہنی حصہ نہیں لے سکے گی۔
- ☆ بن لادن کے سابقہ تمام تعمیراتی کاموں کی از سر نو تحقیقات ہوگی۔
- (4) فوری اقدامات ☆ تمام مریضوں کو اعلیٰ علاج معالجے کی فراہمی
- ☆ زخیموں کے لیے حج ادا کرنے کے لیے خصوصی انتظامات

(5) بلا تفریق معاوضہ ☆ سعودی حکومت کے اعلان کے مطابق ہر شہید کے خاندان کو مبلغ دس لاکھ ریال ادا کیا جائے گا۔

- ☆ ہر گندہ حاجی کے خاندان کو بھی مبلغ دس لاکھ ریال کی ادائیگی ہوگی۔
- ☆ ہر زخمی حاجی کو مبلغ پانچ لاکھ ریال دیئے جائیں گے۔
- ☆ شہداء کے ہر خاندان سے دو افراد کو آئندہ سال سرکاری

مہمان نوازی میں حج کرایا جائے گا۔

درج بالا صورت حال کے تناظر میں سعودی حکومت خراج تحسین کی مستحق ہے۔ خاص کر خادم الحرمین الشریفین نے جس احساس ذمہ داری کا ثبوت دیا وہ تحسین کے لائق ہے۔ اور اس حادثہ فاجعہ کو فائلوں کی گرد میں نہیں دبا یا۔ بلکہ اس قدر سرعت کے ساتھ اقدامات کیے ہیں۔ کہ دنیا دھتک رہ گئی۔ نہ صرف متاثرین کو بھاری معاوضہ کی ادائیگی، بلکہ ان کے خاندان کی اشک شوئی ہوئی۔ اور آئندہ اپنی مہمان نوازی کا شرف بخشا۔ نیز حادثہ کے ذمہ داران کا تعین کرنے میں پس و پیش سے کام نہیں لیا۔ بن لادن کہنی کے آل سعود کے ساتھ گہرے رابطے اور تعلقات ہیں۔ اور ان کے درمیان روز اول سے محبت اور احترام کا رشتہ قائم ہے۔ لیکن خادم الحرمین الشریفین نے عدل و انصاف کا بول بالا کیا۔ اور ذاتی مراسم اور تعلقات کو حق کی ادائیگی میں رکاوٹ نہیں بنایا۔ بن لادن کہنی کی بلیک لسٹ قرار دینے کے ساتھ آئندہ کسی بھی میگا پروجیکٹ میں شامل نہ کرنے کا حکم دیا۔ اور مکمل تحقیقات تک انہیں پابند کر دیا کہ وہ بیرون ملک سفر نہیں کر سکتے۔ اور ذمہ داران کا محاسبہ کرنے کا فیصلہ صادر فرمایا۔ بلاشبہ یہ اپنی نوعیت کا منفرد واقعہ ہے جہاں اتنی جلدی ایک بہت بڑے حادثہ کے متاثرین کی شنوائی ہوئی۔ اور